


જા.નં/મા-૨/૨૦૨૧/૧૦૩૧૨

પ્રતિ,
આચાર્યશ્રી,
સુરત શહેર અને જિલ્લાની તમામ સરકારી/ગ્રાન્ટેડ/નોન ગ્રાન્ટેડ
માધ્યમિક ઉચ્ચતર માધ્યમિક શાળાઓ.

૨/-જાણ તથા અમલ થવા સારું.

જિલ્લા શિક્ષણાધિકારી કચેરી
જિલ્લા સેવા સદન-૨, બી-૩
અઠવાલાઈન્સ, સુરત.
તા. ૨૩/૦૭/૨૦૨૧


જિલ્લા શિક્ષણાધિકારી
સુરત, જિલ્લા-સુરત

ઈ-મેઈલ

ક્રમાંક: ધ/માધ્ય/પરચ/૨૦૨૧/૧૨૮૪-૮૫

કમિશનર શાળાઓની કચેરી,
૯/૧, ડૉ. જીવરાજ મહેતા ભવન,
ગુ.રા., ગાંધીનગર
તા. ૧૯/૦૭/૨૦૨૧

પ્રતિ.

જિલ્લા શિક્ષણાધિકારીશ્રી,
તમામ.

વિષય : સંસ્કૃત સપ્તાહ અંતર્ગત માધ્યમિક ઉચ્ચતર માધ્યમિક તથા તમામ પાઠશાળાઓએ
શાળા કક્ષાએ કરવાના થતા કાર્યક્રમો બાબત.

સંદર્ભ : ગુજરાત રાજ્ય સંસ્કૃત બોર્ડ, ગાંધીનગરના જા.નં.:હિ/૨૦૨૧-૨૨/૨૦૮-૨૦૯,
તા.૧૨/૭/૨૦૨૧

ઉપરોક્ત વિષય અને સંદર્ભ અન્વયે જણાવવાનું કે, ગુજરાત રાજ્ય સંસ્કૃત બોર્ડ, ગાંધીનગર દ્વારા
આગામી તા.૧૯/૦૮/૨૦૨૧ થી તા.૨૫/૦૮/૨૦૨૧ દરમિયાન સંસ્કૃત સપ્તાહની ઉજવણી કરવાનું આયોજન
કરવામાં આવેલ છે. જેમાં માધ્યમિક-ઉ.માધ્યમિક અને તમામ પાઠશાળાના બાળકો તથા શિક્ષકો માટે પણ
સ્પર્ધાઓ નક્કી થયેલ છે. આ ઉપરાંત અન્ય કાર્યક્રમોનું પણ આયોજન કરવામાં આવેલ છે. જેની વિગતવાર
માહિતી બિડાણમાં સામેલ રાખેલ છે.

ઉક્ત વિગત અન્વયે સંસ્કૃત સપ્તાહની ઉજવણી કરવા અંગે આપના તાબા હેઠળની તમામ માધ્યમિક
અને ઉચ્ચતર માધ્યમિક શાળાઓ તથા પાઠશાળાઓને જાણ કરવા તેમજ જરૂરી સૂચના આપવા આથી
જણાવવામાં આવે છે.

બિડાણ: ઉપર મુજબ.

(મહેશ મહેતા)

નાયબ શિક્ષણ નિયામક
મહેકમ

ગુ.રા., ગાંધીનગર

નકલ સવિનય રવાના :



0/C

ગુજરાત રાજ્ય સંસ્કૃત બોર્ડ
ગ-૩ સર્કલ પારો, સ્વામી વિવેકાનંદ વિદ્યાવિહાર કેમ્પસ
સેક્ટર - ૧૨ ગાંધીનગર
Email:-grsbgr2020@gmail.com



તા.૧૨/૦૬/૨૦૨૧

જા.નં.હિ/૨૦૨૧-૨૨/ 208-209

પ્રતિ,
કમિશનરશ્રી,
કમિશનર શાળાઓની કચેરી,
બ્લોક નં. ૯/૧, ડૉ. જીવરાજ મહેતા ભવન,
ગુ.રા. ગાંધીનગર.

વિષય: સંસ્કૃત સપ્તાહ અંતર્ગત માધ્યમિક- ઉ.માધ્યમિક તથા તમામ પાઠશાળાઓએ શાળા કક્ષાએ કરવાના થતા કાર્યક્રમો બાબત.

શ્રીમાન,
સવિનય ઉપરોક્ત વિષય સંદર્ભે જણાવવાનું કે ગુજરાત રાજ્ય સંસ્કૃત બોર્ડને સરકારશ્રી તરફથી સંસ્કૃતના પ્રચાર-પ્રસાર અને વિકાસની કામગીરી સોંપવામાં આવેલી છે આગામી તા.૧૯/૦૮/૨૦૨૧ થી તા.૨૫/૦૮/૨૦૨૧ દરમિયાન સંસ્કૃતસપ્તાહની ઉજવણીનું આયોજન બોર્ડ તરફથી થયેલ છે. આ સપ્તાહ દરમિયાન માધ્યમિક- ઉ.માધ્યમિક તથા તમામ પાઠશાળાઓના બાળકો તથા શિક્ષકો માટે પણ કેટલીક સ્પર્ધાઓ નક્કી કરેલ છે. આ ઉપરાંત પણ શાળા કક્ષાએ કેટલાક કાર્યક્રમો થાય તેવી આશા છે. આ અંગેની વિગતવાર માહિતી આ સાથે સામેલ છે.
દરેક શાળાને આ અંગે જાણ કરતો પત્ર જિલ્લા શિક્ષણાધિકારીશ્રી દ્વારા થાય તે માટે આપના દ્વારા ભલામણ કરતો પત્ર કરવા વિનંતી છે.

બિડાણ: (૧)સંસ્કૃત સપ્તાહની માહિતી આપતો પત્ર

ડૉ. કે.કે.કરકર,

ખાસ ફરજ પરના અધિકારી (OSD)
ગુજરાત રાજ્ય સંસ્કૃત બોર્ડ,
સેક્ટર - ૧૨, ગાંધીનગર



ગુજરાત રાજ્ય સંસ્કૃત બોર્ડ
ગ-૩ સર્કલ પાસે, સ્વામી વિવેકાનંદ વિદ્યાવિહાર કેમ્પસ
સેક્ટર - ૧૨ ગાંધીનગર
Email:-grsbg2020@gmail.com



સંસ્કૃત સપ્તાહ તા.૧૯/૦૮/૨૦૨૧ થી તા.૨૫/૦૮/૨૦૨૧
વિશિષ્ટ ઉજવણી:- “સંસ્કૃત- દિન” શ્રાવણી પૂર્ણિમા - રક્ષાબંધન તા.૨૨/૦૮/૨૦૨૧
શાળા કક્ષાએ કરવાના કાર્યક્રમો અને રાજ્ય સ્તરીય સ્પર્ધાઓની માહિતી

પ્રાર્થના સભામાં

૧. દૈનિક પ્રાર્થના, “સંસ્કૃતપ્રાર્થના” ૨. સંસ્કૃતસુવિચાર વાંચન ૩. સંસ્કૃત સુભાષિત - સંસ્કૃત અર્થ સાથે ૪. સંસ્કૃત સમાચાર વાંચન ૫. પ્રતિજ્ઞા વાંચન - સંસ્કૃતમાં ૬. સંસ્કૃત કથા, મહાપુરુષોના જીવન પ્રસંગો

પ્રતિયોગિતાઓ

૧. સંસ્કૃત કથાકથન કે જીવન પ્રસંગ સ્પર્ધા ૨. સુભાષિતગાન, સ્તોત્ર ૩. સ્તુતિગાન સ્પર્ધા ૪. સંસ્કૃત ગીતગાન સ્પર્ધા,
૫. સંસ્કૃત સુલેખન સ્પર્ધા ૬. સંસ્કૃત સૂક્તિ - મુખપાઠ સ્પર્ધા.

ઉપરોક્ત કાર્યક્રમોમાંથી આપની શાળામાં થઈ શકતા કાર્યક્રમો કે સ્પર્ધાઓ યોજી શકાય.

કરેલ કાર્યક્રમનો અહેવાલ Email:-grsbg2020@gmail.com મોકલી આપશો.

રાજ્યસ્તરીય પ્રતિયોગિતાઓ

૧. સમૂહ- સંસ્કૃત- ગીત- ગાન- સ્પર્ધા

નિયમો:- ૧. સંસ્કૃત ગીત જ હોવું જોઈએ (સ્તોત્ર - સ્તુતિ નહીં જ)

૨. સમૂહ ગીત ગાન છે તેથી ઓછામાં ઓછા ૬ અને વધુમાં વધુ ૮ વિદ્યાર્થી ભાઈ-બહેનો ભાગ લઈ શકશે.

૩. સંગીત સાથે ગીત ગાન આવકાર્ય છે.

૪. ગાન ૩ મિનિટથી વધુ ન થવું જોઈએ. ગીત વિડીયો રેકોર્ડિંગ કરીને બોર્ડને મોકલવાનું છે.

૫. શુદ્ધ સ્પષ્ટ ઉચ્ચારથી ગીત ગવાવું જોઈએ.

૬. યોગ્ય આરોહ - અવરોહ સાથે સસ્વર ગીતગાન આવશ્યક છે.

૭. નિર્ણાયકોનો નિર્ણય અંતિમ રહેશે.

સૂચનાઓ:-

૧. ગીત વિડિઓ રેકોર્ડિંગ કરીને બોર્ડને શાળાના પૂરા નામ-સરનામા તથા સંયોજકશ્રી/પ્રધાનાચાર્યના હસ્તાક્ષર સાથે અને ભાગ લેનાર વિદ્યાર્થી ભાઈ-બહેનોના નામ અને ધોરણ સાથે શાળાના પોતાના ઇ-મેઇલ આઇડી પરથી મોકલવાના રહેશે.

૨. રેકોર્ડિંગ વખતે શાળા પોતાનું નામ સરનામાવાળું બેનર સ્પષ્ટ વંચાય તેવી રીતે ઉપયોગમાં લઈ શકશે.

૩. ગીત સંસ્કૃતભારતી પ્રકાશિત "ગીતમંજરી", વરતંતુ સંસ્કૃત મહાવિદ્યાલય (સોલા ભાગવત વિદ્યાપીઠ) પ્રકાશિત "પદ્યમાલા" અથવા અન્ય પ્રકાશનોમાંથી કે યુટ્યુબ જેવી અન્ય સોસિયલ સાઇટ પરથી લઇ શકાશે.
૪. બોર્ડને મળેલ ગીતોમાંથી એક થી પાંચ કમે આવેલ સમૂહ - શાળાને યોગ્ય પુરસ્કાર અને પ્રમાણપત્રથી પુરસ્કૃત કરવામાં આવશે.
૫. તમામ સ્પર્ધકોને બોર્ડ તરફથી પ્રમાણપત્ર આપવામાં આવશે.
૬. એક થી પાંચ ક્રમાંકિત ગીતોને કે તે સિવાયના સારા લાગતા ગીતોને સોસિયલ મિડીયામાં મૂકવાનો અધિકાર બોર્ડ પાસે રહેશે.
૭. રેકૉર્ડ કરેલ કૃતિઓ શાળા દ્વારા ગુજરાત રાજ્ય સંસ્કૃત બોર્ડને તા.૧૦/૦૮/૨૦૨૧ સુધીમાં મોકલી આપવાની રહેશે. ત્યાર બાદ આવેલ કૃતિઓ સ્પર્ધામાં ગણવામાં આવશે નહીં.

કથાકથન સ્પર્ધા

નિયમો:- ૧. કથા...બોધકથા, ઐતિહાસિક પ્રસંગ કથા, મહાપુરુષની ચરિત્રકથા સંસ્કૃતમાં કહેવાની રહેશે.

૨. શુદ્ધ સ્પષ્ટ ઉચ્ચારથી કથા કહેવાની રહેશે.
૩. શબ્દોના ઉચિત આરોહ - અવરોહ અને સહજ અભિનય આવકાર્ય છે.
૪. અઢી થી ત્રણ મિનિટમાં કથા પૂર્ણ કરવાની રહેશે.
૫. નિર્ણાયકોનો નિર્ણય અંતિમ રહેશે.

સૂચનાઓ:-

૧. કથા વિડિઓ રેકૉર્ડિંગ કરીને બોર્ડને શાળાના પૂરા નામ-સરનામા તથા સંયોજકશ્રી/પ્રધાનાચાર્યના હસ્તાક્ષર સાથે અને ભાગ લેનાર વિદ્યાર્થી ભાઈ-બહેનોના નામ અને ધોરણ સાથે શાળાના પોતાના ઇ-મેઇલ આઇડી પરથી મોકલવાના રહેશે.
૨. રેકૉર્ડિંગ વખતે શાળા પોતાનું નામ સરનામાવાળું બેનર સ્પષ્ટ વંચાય તેવી રીતે ઉપયોગમાં લઇ શકશે.
૩. બોર્ડને મળેલ કથાઓમાંથી એક થી પાંચ કમે આવેલ વિદ્યાર્થીને યોગ્ય પુરસ્કાર અને પ્રમાણપત્રથી પુરસ્કૃત કરવામાં આવશે.
૪. તમામ સ્પર્ધકોને બોર્ડ તરફથી પ્રમાણપત્ર આપવામાં આવશે.
૫. એક થી પાંચ ક્રમાંકિત કથાઓને કે તે સિવાયની સારી લાગતી કથાઓને સોસિયલ મિડીયામાં મૂકવાનો અધિકાર બોર્ડ પાસે રહેશે.
૬. રેકૉર્ડ કરેલ કૃતિઓ શાળા દ્વારા ગુજરાત રાજ્ય સંસ્કૃત બોર્ડને તા.૧૦/૦૮/૨૦૨૧ સુધીમાં મોકલી આપવાની રહેશે. ત્યાર બાદ આવેલ કૃતિઓ સ્પર્ધામાં ગણવામાં આવશે નહીં.

સંસ્કૃત શિક્ષકો માટે.....

“સંસ્કૃત માધ્યમેન સંસ્કૃતપાઠનમ” સ્પર્ધા

- ❖ આ સ્પર્ધામાં માધ્યમિક, ઉ.માધ્યમિક અને પારંપારિક પાઠશાળાના શિક્ષકો ભાગ લઈ શકશે.
- ❖ શિક્ષકોએ પોતાની નિયુક્તિ જે વિભાગમાં હોય તે વિભાગમાં પ્રવર્તમાન પાઠ્યપુસ્તકો પૈકી કોઈ એક એકમ કે તેનો નાનો ભાગ પસંદ કરી તેનું શિક્ષણ કાર્યો કરવાનું રહેશે.
- ❖ સંસ્કૃત એકમનું શિક્ષણ કાર્ય સંસ્કૃત માધ્યમમાં જ કરવાનું રહેશે.
- ❖ આઠ થી દશ મિનિટમાં સમયમાં જ પોતાનો પાઠ પૂર્ણ કરવાનો રહેશે.
- ❖ ભાગ લેનાર શિક્ષકે પોતાના પાઠનું રેકૉર્ડિંગ કરી મોકલી આપવાનું રહેશે. તેની સથેના પત્રમાં શિક્ષકની પૂર્ણ વિગત નામ, વિદ્યાલયનું નામ, ડાયસ કોડ, તાલુકો, જિલ્લો, કયા ધોરણના કયા એકમને પસંદ કર્યો છે - તે વિગતો આપવાની રહેશે.
- ❖ પોતાની શાળામાં અથવા પોતાના અનુકુળ સ્થાનમાં, શાળાના નામ - સરનામાવાળા બેનર સાથે રેકૉર્ડિંગ કરી શકાશે. તેમજ તેમાં વિદ્યાર્થીઓને સામેલ કરવાના રહેશે.
- ❖ એકમના સ્પષ્ટીકરણ માટે જરૂરી પાઠ્યોપકરણોનો ઉપયોગ આવકાર્ય રહેશે.
- ❖ શાળામાં વિદ્યાર્થીઓ હાજર રાખી શકાય તેમ ન હોય તો શાળાના અન્ય શિક્ષકોને વિદ્યાર્થી તરીકે બેસાડીને શિક્ષણ કાર્ય કરી શકાશે.
- ❖ આપનાર પાઠમાં માત્ર ‘આદર્શ વાંચન’ ને શિક્ષણ કાર્ય ગણવામાં આવશે નહીં. વિદ્યાર્થીઓને વધારે પ્રમાણમાં ભાગ લેવા પ્રવૃત્ત કરવામાં આવે તે જરૂરી છે.
- ❖ રેકૉર્ડ કરેલ પાઠ શાળા દ્વારા ગુજરાત રાજ્ય સંસ્કૃત બોર્ડને તારીખ ૧૦/૦૮/૨૦૨૧ સુધીમાં મોકલી આપવાના રહેશે. ત્યારબાદ આવેલ પાઠને સ્પર્ધામાં ગણવામાં આવશે નહીં.
- ❖ સ્પર્ધા માટે મોકલવામાં આવેલ તમામ કૃતિઓનો ઉપયોગ કોઈપણ સ્વરૂપમાં કરવાનો બોર્ડનો અધિકાર રહેશે.
- ❖ એકથી પાંચ ક્રમાંક પ્રાપ્ત કરનાર સ્પર્ધકોને યોગ્ય પુરસ્કારથી તથા પ્રમાણપત્ર આપીને પુરસ્કૃત કરવામાં આવશે અને અન્ય સહભાગીઓને પ્રમાણપત્ર બોર્ડ તરફથી આપવામાં આવશે.